

አድር ባይ ምንደኛ

አቋም የሌላቸው ፣ የማይጨበጡ
የተቅበዘበዙ የትም ፣ የሚረጡ
ከመጣው ጋር ሁሉ ፣ የሚያዘጠዝጡ
አሉ በየስፍራው ፣ ሞልተዋል መች ታጡ
ሃፍረት የሌላቸው ፣ የሰው አይን ያወጡ ።

በመጥፎ ምግባሩ ፣ ሁሌም የፊት መሪ
ሆዱ የሚገዛው ፣ ቁራሽ ፍርፋሪ
ባገሩ የሚሸፍጥ ፣ ለጠላት አዳሪ
ወገን የሚያደማ ፣ ቅጥረኛ አሳፋሪ
ዛሬም ነገም አለ ፣ እንክርዳድ ብጣሪ
ያለ የነበረ ነው ፣ ወደፊትም ኗሪ ።

አዲስ ነገር ዛሬ ፣ መቼ ተፈጠረ
ሺ ሹምባሽ ነበረ ፣ ለጠላት ያደረ
ሰንት አድር ባይ አለ ፣ ወገኑን ያሰበለ
ሚሰጥር የሚያቀብል ፣ የጠላት ደላላ
የባንዳ ያድር ባይ ፣ ታሪክ መቼ ያልቃል
ይነገር ካልንማ ፣ አመት መች ይበቃል ?

አገርና ህዝብን ፣ ወገን የበደለ
ከወዲህ ከወዲያ ፣ አያውደለደለ
አቁልኩኝ አያለ ፣ እራሱን ያቁለ
ወገኑን ያስፈጀ ፣ ወሬ አያቀበለ
በሁለት ቢለዋ ፣ የሚመትርም አለ ።

ቅንቅን የጀርባ አከክ ፣ የሀገር ደመኛ
አቶሰቱሶ አዳሪ ፣ ልክሰክሰ ምንደኛ
በልቶ የማይጠግብ ፣ የቀን ጅብ ቀበኛ
አሳፋሪ ፍጥረት ፣ ሰንት አለ ቅጥረኛ
በደም የታጠበ ፣ ጨካኝ ወንጀለኛ ።

ማነው ለእንግሊዞች ፣ መንገዱን የመራ
አንድትወድቅ ያረገ ፣ መቅደላና ቋራ ?
እኮ ማን ቢመራ ፣ ማን በተባበረ
ጣሊያን ጦሩን ይዞ ፣ አድዋ የሰፈረ ?
ሰንቱ ነው ማይጨው ላይ ፣ በባንዳ የወደቀው
በወንድሙ ካራ ፣ አንገቱ የታረደው ?

ከምድር ከሰማይ ፣ እጅግ የገዘፈ
ወንጀል የፈጸመ ፣ ትውልድ የቀጠፈ
እንደ መርገምት ፣ ጨርቅ ቆሽሾ ያደፈ
የጠላት መለዮ ፣ ለብሶ የተሰለፈ
ሰንቱን አንገት ቀለ ፣ ወንድሙን ሰየፈ ።

የጠላት መሳሪያ ፣ ለጥቅም ያደረገ
በሆዱ የሚያሰለ ፣ ነዋይ ያፈቀረ
ከእንግዲ ልጁ ጋራ ፣ ወይ አልተቀበረ
ወይንም ከናቱ ሆድ ፣ ሽል ሆኖ አልቀረ
አገርና ህዝብን ፣ አለ እንዳስመረረ
አገር አለባንዳ ፣ ምንኛ ባማረ ።

እንደ ጋን እንሰራ ፣ በግራዋ ቢያጥቡት
ዘቅዝቀው ባፍ ጠሙ ፣ የወይራ እንጨት ቢያጥኑት ።
አጎብዳጅ ሆድ አደር ፣ ሁሌም ታጥቦ አይጸዳ
ሲሻለው ወለዋይ ፣ ሲያቀሰሰው ባንዳ
ክብርን የማያውቅ ፣ ወስለታ ወራዳ
መንገዱ ጠማማ ፣ ሁል ጊዜ ወልጋዳ
አድሜውን ይፈጅል ፣ አገር እንደጎዳ ።

አድር ባይ ምንደኛ ፣ ብኩን የባከነ
እንኳንስ ለሰው ልጅ ፣ ለምላክ ያልታመነ
በምድር በሰማይም ፣ ነፍሱ የተኮነነ
ዘላለም ይኖራል ፣ አገር እንደጎዳ ፣ ህዝብ እንዳሳዘነ ።

ታዛቢው ... March 21, 2012

EthioLion.Com